
Shri Ramaprapattishatakam

శ్రీరామప్రపత్తిశతకమ్

Document Information



Text title : Shri Ramaprapattishatakam

File name : rAmaprapattishatakam.itx

Category : raama, shataka, prapatti

Location : doc_raama

Proofread by : Aruna Narayanan narayanan.aruna at gmail.com

Description/comments : From stotrArNavaH 04-20

Latest update : September 12, 2020

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 29, 2023

sanskritdocuments.org



శ్రీరామప్రపత్తిశతకమ్



కల్యాణాద్రిమహాధీరః కల్యాణగుణవారిధిః ।
కల్యాణరామః కృపయా కల్యాణాని కరోతు నః ॥
రాజరాజశిరోరత్నరాజనీరాజితాఙ్గాయే ।
రాజద్రాజీవవక్త్రాయ రామరాజాయ మఙ్గలమ్ ॥
యః కోసలేన్ద్రదుహితుః సుకృతేన సాక్షా-
జ్ఞాతో హరిస్తనుభవో దివి వాసవాద్యైః ।
అస్మాన్ జగచ్ఛ వినుతః పరిపాలయేతి
తం రామమార్తిహరణం శరణం భజామి ॥ ౧ ॥
వృన్దారకా యదుదయే ప్రమదాదయోధ్యం
సంతానకల్పకుసుమైః పరితో వవర్షుః ।
గన్ధర్వజాతిరతిగానరతా బభూవ
తం రామమార్తిహరణం శరణం భజామి ॥ ౨ ॥
యస్యోదయే మనుజులోకశుభోదయోఽభూత్
సర్వం క్షణేన జగతో దురితం ప్రశాన్తమ్ ।
చక్రుర్ముదా నటనమస్పరసః ప్రకామం
తం రామమార్తిహరణం శరణం భజామి ॥ 3 ॥
యస్యాద్వితీయమనఘం శుభదం భయఘ్నం
ముక్తిప్రదం శ్రవణమఙ్గలమార్తిహారి ।
రమ్యం సముల్లసతి నామ జగత్పవిత్రం
తం రామమార్తిహరణం శరణం భజామి ॥ ౪ ॥
యం లక్ష్మణేన భరతేన చ సానుజేన
బాల్యే సహాభివిహారస్తమవేక్ష్య దృష్ట్యాః ।
ప్రాపుర్న తృప్తిమవశాః ప్రమదేన లోకా-
స్తం రామమార్తిహరణం శరణం భజామి ॥ ౫ ॥

యః శైశవే కనకమౌక్తికనీలరత్న-
 మాణిక్యవజ్రవరభూషణభూషితాఙ్గః ।
 లోకాన్ ప్రరజ్జాయతి కుజ్జారమజ్జుగత్యా
 తం రామమార్తిహరణం శరణం భజామి ॥ ౬ ॥

యః శైశవే మధురసూక్తిసుధాప్రవాహై-
 ర్లోకస్య కర్ణహృదయాని ముహుర్నిషిచ్య ।
 చక్రే నిరాకృతసురాధివభాగ్యమేనం
 తం రామమార్తిహరణం శరణం భజామి ॥ ౭ ॥

యం శైశవతిరమణీయసుభద్రవేష-
 మాకర్ణదీర్ఘనవరక్తనరోజనేత్రమ్ ।
 ధన్యా బభూవురవలోక్య దృశైవ పౌరా-
 స్తం రామమార్తిహరణం శరణం భజామి ॥ ౮ ॥

యం శైశవే నయనసౌఖ్యదచారులీలా
 కన్దర్పకోటికమనీయనరావతారమ్ ।
 ధన్యా బభూవురవలోక్య దృశైవ పౌరా-
 స్తం రామమార్తిహరణం శరణం భజామి ॥ ౯ ॥

యం మౌక్తికాభరణసున్దరమన్దహాసం
 నవ్యప్రవాలరుచిరాధరశోభమానమ్ ।
 ధన్యా బభూవురవలోక్య దృశైవ పౌరా-
 తం రామమార్తిహరణం శరణం భజామి ॥ ౧౦ ॥

యః శైశవే కుశికజేన మఖావనాయ
 సీతోఽనుజేన సహ సంప్రతిపన్నమన్త్రః ।
 మధ్యాహ్నాభాస్కర ఇవాతితరాం రరాజ
 తం రామమార్తిహరణం శరణం భజామి ॥ ౧౧ ॥

బాల్యే సమస్తజనతావధకారివృత్తిం
 యస్తాటకాం స్త్రియమపీభసహస్రవీర్యామ్ ।
 హత్వా సలీలమకరోద్భువనం ప్రహృష్టం
 తం రామమార్తిహరణం శరణం భజామి ॥ ౧౨ ॥

యస్తాటకానిధనహృష్టమునిప్రదిష్టా-

న్యస్త్రాణ్యగణ్యమహిమాని చిరన్తనాని ।
 సాక్షాద్విధాయ చ మనోవశగాని చక్రే
 తం రామమార్తిహరణం శరణం భజామి ॥ ౧౩॥

పొగణ్ణ ఏవ వయసి ప్రబలం సుబాహుం
 యః కేసరీవ కరిణం సమితౌ నిహత్య ।
 మారీచమబ్ధిమనయత్ సహసా శరేణ
 తం రామమార్తిహరణం శరణం భజామి ॥ ౧౪॥

యో మైథిలేన్ద్రనగరీమభియాతుకామ-
 స్త్రిస్తోతనం ద్యుపథికాం కుశికాత్మజోక్తామ్ ।
 శ్శృణ్వన్ ముమోద భృశమాత్మకులీనభూపాన్
 తం రామమార్తిహరణం శరణం భజామి ॥ ౧౫॥

యో గౌతమాఖ్యమునియోషితమాత్మకాన్త-
 శాపోరరీకృతశిలావపుషం క్షణేన ।
 చక్రే స్వపాదరజసా తటిదాభదేహాం
 తం రామమార్తిహరణం శరణం భజామి ॥ ౧౬॥

యో గౌతమాత్మజసమీరితగాధిసూను-
 బ్రాహ్మణ్యసంకథాశ్రుతిహృష్టచేతాః ।
 శ్లాఘ్యస్తమేవ సుచిరం హృదయే ననన్త
 తం రామమార్తిహరణం శరణం భజామి ॥ ౧౭॥

దేవాసురైరపి దురాసదమీశచాపం
 భక్ష్త్వై మృణాలమిభరాడివ లీలయా యః ।
 సద్యశ్చకార జనకం సఫలప్రతిజ్ఞం
 తం రామమార్తిహరణం శరణం భజామి ॥ ౧౮॥

యో జానకీపరిణయే స్వశిరో వినమ్య
 దోర్భ్యాం తదజ్ఞీసరసీరుహమశ్మమౌతౌ ।
 ఆరోప్య తన్ముఖమవేక్ష్య జహాస మన్దం
 తం రామమార్తిహరణం శరణం భజామి ॥ ౧౯॥

యో మైథిలేన్ద్రనగరాత్ స్వపురం ప్రయాస్యన్
 మార్గే గృహీతపరశుం భృగుజం సచాపమ్ ।

వ్యద్రావయద్ధృతశరాసనదర్పవీర్యం

తం రామమార్తిహరణం శరణం భజామి || ౨౦||

యో భ్రాతృభిస్త్రిభిరుదూఢవధూసమేతై-

ర్దేమప్రసాధితవలద్ద్విరదాధిరూఢః |

సాకేతమేత్య ధరణీసుతయైవ రేమే

తం రామమార్తిహరణం శరణం భజామి || ౨౧||

యో మాతులాలయమతిప్రమదేన సాకం

సంప్రేషయన్ సనహజం భరతం స్వపిత్రోః |

శుశ్రూషయా చిరమశేషజనప్రియోఽభూత్

తం రామమార్తిహరణం శరణం భజామి || ౨౨||

యస్తాతమాత్మవచనావితఢీకరస్తం

సామ్రాజ్యభోగమనపేక్ష్య సహానుజేన |

వధ్వా యయౌ వనమశేషజగద్ధితాయ

తం రామమార్తిహరణం శరణం భజామి || ౨౩||

యో నవ్యశాద్వలతలే మృదుపాదగత్యా

గఙ్గాముపేత్య గుహమానిత ఉత్తరంస్తామ్ |

హిత్వా గుహం సరథసూతమభూజ్జటాల-

స్తం రామమార్తిహరణం శరణం భజామి || ౨౪||

యస్తజ్జనేన సహ సోదరజానకీభ్యాం

తీర్త్వా ప్లవైః ససలిలాః సరితశ్చ బహ్విః |

రేమే పురీవ సుదృశా సహ చిత్రకూటే

తం రామమార్తిహరణం శరణం భజామి || ౨౫||

యో మాతులస్య నిలయాద్వనమాగతేన

పాదానతేన భరతేన పురాగమాయ |

సంప్రార్థితోఽపి గమనం మనసాపి నైచ్ఛత్

తం రామమార్తిహరణం శరణం భజామి || ౨౬||

యో రాజ్యపాలనకృతే మణిపాదుకే స్వే

దత్త్వా నతాయ భరతాయ చ సాన్త్వపూర్వమ్ |

పుర్యై నివర్త్య తమభూత్ పరమప్రహృష్ట-

స్తం రామమార్తిహరణం శరణం భజామి || ౨౭||

యః సానుజో వనితయా సహ చిత్రకూటం-

త్యక్తాస్త్రిమస్య చ వధూం ప్రణిపత్య తాభ్యామ్ |

దత్తం విభూషణకులం ముముదే ప్రగృహ్య

తం రామమార్తిహరణం శరణం భజామి || ౨౮ ||

యో దణ్ణకావనముపేత్య ఖలం విరాధం

హత్వా విదేహతనయామమితప్రమోదామ్ |

కృత్వా తుతోష శరభక్లకృతామితాశీః

తం రామమార్తిహరణం శరణం భజామి || ౨౯ ||

యో వై సుతీక్ష్ణమునినా సమనుగృహీతః

కుమ్భోద్భవం సమభివాద్య ముదా చ తస్మాత్ |

తూణీం శరాసనమసిం ప్రతిలభ్య రేజే |

తం రామమార్తిహరణం శరణం భజామి || ౩౦ ||

యో దణ్ణకావనతపోనిరతైర్మునీన్ద్రై-

రభ్యర్థితో నిఖిలరాక్షసనాశనాయ |

తేభ్యస్తథేతి దయయా విదధే ప్రతిజ్ఞాం

తం రామమార్తిహరణం శరణం భజామి || ౩౧ ||

యో యాతుధాననిధనే విధృతప్రతిజ్ఞః

కాలం వ్యపేక్ష్య నివసన్ వరపఞ్చవట్యామ్ |

మిత్రం జటాయుషమవాప్య తుతోష కామం

తం రామమార్తిహరణం శరణం భజామి || ౩౨ ||

యో దుర్మతిం ఝటితి శూర్పణఖాం విభీకాం

స్వస్మిన్ సగర్భకరచూర్ణితకర్ణనాసామ్ |

కృత్వా ముమోచ దయయా విపినే సజీవాం

తం రామమార్తిహరణం శరణం భజామి || ౩౩ ||

యో దూషణత్రిశిరసౌ చ ఖరం తదీయం

సైన్యం చతుర్దశగుణోక్తసహస్రస్థ్యమ్ |

ఏకో నిహత్య ముముదే సహసా జయేన

తం రామమార్తిహరణం శరణం భజామి || ౩౪ ||

యః పక్షి కన్ధరహృతాం మృగయన్ స్వకాంతాం

తస్యాః కృతే ఖగపతిం పథి ముక్తజీవమ్ |

దగ్ధ్వా స్వతాతవదముష్య దదౌ చ ముక్తిం

తం రామమార్తిహరణం శరణం భజామి || 3౫ ||

యో భక్షితుం స్వమనుజం చ కృతప్రయత్నం

దగ్ధ్వా కబన్ధమపి యోజనదీర్ఘబాహుమ్ |

శ్రుత్వా తదుక్తశబరీచరితో ననన్ద

తం రామమార్తిహరణం శరణం భజామి || 3౬ ||

యస్తాపసీం సనహజః శబరీముపేత్య

తత్కల్పితప్రచురపూజనలబ్ధహర్షః |

తద్భుక్తశేషఫలభుక్ ప్రముమోద కామం

తం రామమార్తిహరణం శరణం భజామి || 3౭ ||

యో వ్యాధయోషిదభిసూచితమైత్రపాత్రం

సుగ్రీవమేవ మృగయన్ సముపేత్య పమ్పామ్ |

తత్రాజ్ఞనేయమభిగృహ్య ననన్ద గాఢం

తం రామమార్తిహరణం శరణం భజామి || 3౮ ||

యో వాయుసూనుఘటితాతులమైత్రహృష్ట

సుగ్రీవదత్తనిజదారవిభూషణాని |

దృష్ట్వా తుతోష రమణీమివ వీక్ష్య సాక్షాత్

తం రామమార్తిహరణం శరణం భజామి || 3౯ ||

యో మిత్రపుత్రకథితాగ్రజవైరదుఃఖ-

నిర్మోచనోదితమనాః కరుణారసాబ్ధిః |

హన్యాం తమాశ్వితి దదావభయం చ తస్మై

తం రామమార్తిహరణం శరణం భజామి || ౪౦ ||

యో మిత్రమోదవిధయే సహసైకకేస

బాణోత్తమేన వినిహత్య మహేన్ద్రపుత్రమ్ |

సుగ్రీవమేవ కపిరాజ్యపదేభ్యశ్చిచ్ఛత్

తం రామమార్తిహరణం శరణం భజామి || ౪౧ ||

యో భూమిశైలనిలయాన్ జనకేన్ద్రపుత్రాః

సమూర్గణాయ సహసా కపినాయకేన ।
 ఆనాథితాన్ కపివరాన్ ముముదే సమీక్ష్య
 తం రామమార్తిహరణం శరణం భజామి ॥ ౪౨॥

యః సౌరిణా కపివరేషు దిశశ్చతస్రః
 ప్రస్తావితేషు కృతినం హనుమంతమేవ ।
 జ్ఞాత్వా కరేఽస్య వితతార నిజాఙ్గలీయం
 తం రామమార్తిహరణం శరణం భజామి ॥ ౪౩॥

యత్ప్రాభవాదితరకీశవరైరలఙ్ఘ్య-
 వారాన్నిధిం పథి విధూనితమార్గవిఘ్నమ్ ।
 వేశస్తవల్లఘు తతార సమీరసూను-
 స్తం రామమార్తిహరణం శరణం భజామి ॥ ౪౪॥

లఙ్కాముపేత్య నిశి రాక్షసకోటిగుప్తాం
 కేనాప్యదృశ్యగతిరేవ యదీయభూమ్నా ।
 రక్షేఽవరోధమనిలాత్మభవశ్వచార
 తం రామమార్తిహరణం శరణం భజామి ॥ ౪౫॥

యత్పాదపద్మయుగలస్మరణో హనూమాన్
 సీతాం విలోక్య చ వితీర్య వరాఙ్గలీయమ్ ।
 చూడామణిం సముపగృహ్య ముదం ప్రవేదే
 తం రామమార్తిహరణం శరణం భజామి ॥ ౪౬॥

యత్పాదచింతనబలాద్ధశవక్త్రకాంతా-
 లీలావనం లఘు విభజ్య సమీరసూనుః ।
 తత్పాలకానపి నిహత్య జయీ ముమోద
 తం రామమార్తిహరణం శరణం భజామి ॥ ౪౭॥

యత్పాదసంశ్రయబలాత్ పవమానసూనుః
 నేనాపతీన్ ఝటితి పఞ్చ చ మన్త్రిపుత్రాన్ ।
 సప్తాక్షమప్యతిబలం సులభం జఘాన
 తం రామమార్తిహరణం శరణం భజామి ॥ ౪౮॥

యత్పాదనేవనబలేన హి మరుత్కుమారో
 బ్రహ్మస్త్రబన్ధనమపీన్ద్రజితా ప్రయుక్తమ్ ।

నిర్ఘాయ పక్షివదనం చ తృణాయ మేనే
తం రామమార్తిహరణం శరణం భజామి ॥ ౪౯॥

యత్పాదవారిజయుగస్మృతివైభవేన
వాలాగ్రసీమ్ని దశకన్ధరదీపితేన ।
వైశ్వానరేణ పవనాత్మభవో న దేహా (భువో న దాహః)
తం రామమార్తిహరణం శరణం భజామి ॥ ౫౦॥

యత్పాదపద్మవినతిప్రభవప్రభావాత్
పశ్యత్సు రాక్షసగణేష్వపి వాయుసూనుః ।
భస్మీచకార రుచిరామవిశిష్య లక్ష్మణం
తం రామమార్తిహరణం శరణం భజామి ॥ ౫౧॥

యత్పాదసంస్తుతిబలేన సుతోఽనిలస్య
భస్మావశేషవిభవాం ప్రవిధాయ లక్ష్మణమ్ ।
తీర్త్వాబ్ధిముత్తరతటం పునరాజగామ
తం రామమార్తిహరణం శరణం భజామి ॥ ౫౨॥

యత్పాదభక్తిమహిమాతిశయేన వాయోః
పుత్రోఽఙ్గదాదికపిభిః సహ దుష్ప్రవేశమ్ ।
భూత్వా విభోర్మధువనం చ పపౌ మధూని
తం రామమార్తిహరణం శరణం భజామి ॥ ౫౩॥

యత్సన్నిధిం సముపగమ్య మరుత్తనూజః
పాదామ్బుజం సవినయం సహసా ప్రణమ్య ।
దృష్టా మయా జనకజేతి జగద మోదాత్
తం రామమార్తిహరణం శరణం భజామి ॥ ౫౪॥

యో మారుతేర్నిజవధూకుశలప్రవృత్తిం
చూడామణీం చ సమవాప్య పరం ప్రహృష్టః ।
సర్వస్వదానసదృశం పరిషస్వజే తం
తం రామమార్తిహరణం శరణం భజామి ॥ ౫౫॥

యః స్వానుజార్కజసమీరజశక్రభూజ-
నీలాదిభిః కపివరైః సహ మన్త్రమాణః ।
లక్ష్మణం శుభంయుదివనే చకమేఽభిగన్తుం
తం రామమార్తిహరణం శరణం భజామి ॥ ౫౬॥

యః పావమానిమధిరుహ్య ముదా స్వయం తం
 తారాసుతం సమధిరూఢవతానుజేన |
 సమాభషమాణ ఇనజేన యయావవాచీం
 తం రామమార్తిహరణం శరణం భజామి || ౫౭||

యః సర్వరాక్షసవిభేదనబద్ధదీక్షై-
 ర్స్వృణ్ణాయుధైర్హరిబలప్రవరైః పరీతః |
 తీరం యయా సపది దక్షిణవారిరాశే-
 స్తం రామమార్తిహరణం శరణం భజామి || ౫౮||

పక్ష్యాన్యననానుజుషేపేపి విభీషణాయ-
 స్వాజ్ఞీద్వయాసరసిజం శరణం గతాయ |
 యోఽదాచ్చిరాయురపి రాక్షసరాజలక్ష్మీం
 తే రామమార్తిహరణం శరణం భజామి || ౫౯||

గమ్భీరమాత్మని పరాజుఃఖమమ్బుధిం యః
 క్రుద్ధో విశోష్య విశిఖేన శిఖిప్రభేణ |
 తత్స్పార్థితః పునరముం స్వవశం నినాయ
 తం రామమార్తిహరణం శరణం భజామి || ౬౦||

అబ్ధిం నలేన హరిభిర్లఘు బన్ధయిత్వా
 తీర్త్వా తమాశు నిఖిలైః సహ వానరైర్యః |
 లఙ్కాం నిరుచ్ఛ్వసనమారురుధే సమన్తాత్
 తం రామమార్తిహరణం శరణం భజామి || ౬౧||

యో వజదంష్ట్రమతిదుష్టమకమ్పనం చ
 ధూమ్రాక్షమక్షయముఖానపి రాక్షసేన్యాన్ |
 రక్షోబలాధిపతిమప్యహానత్ ప్రహస్తం
 తం రామమార్తిహరణం శరణం భజామి || ౬౨||

యో లీలయా యుధి నికృత్తరథధ్వజాక్ష-
 సేనాకిరీటశరచాపమతిక్షతాఙ్గమ్ |
 రక్షోఽధిరాజమకరోదపి కాన్తిశీకం
 తం రామమార్తిహరణం శరణం భజామి || ౬౩||

యః కుమ్భకర్ణమచలం మఘవానివాశు
 బాణైశ్చ మూర్ధ్ని పదయోరపి చూర్ణయిత్వా ।
 శోకామ్బుధావలమమజ్జయదాశరేన్ద్రం
 తం రామమార్తిహరణం శరణం భజామి ॥ ౬౪ ॥

యో దేవతాన్తకనరాన్తకరాతికాయ-
 కుమ్భత్రిశ్చకనికుమ్భమహోదరాదీన్ ।
 సంహార్య వానరగణైర్ముముదే జయేన
 తం రామమార్తిహరణం శరణం భజామి ॥ ౬౫ ॥

యః శోణితాక్షమకరేక్షణమత్తయుద్ధో-
 న్మత్తాన్ విరూపనయనాదినిశాచరేన్ద్రాన్ ।
 సంహారయన్ కపివరైర్ముదమాప గాఢం
 తం రామమార్తిహరణం శరణం భజామి ॥ ౬౬ ॥

నామ స్మరన్ మనసి యస్య సమీరపుత్రో
 గత్వాన్తరం జలధిమేకమహూర్తమాత్రాత్ ।
 దివ్యోషధాద్రిముపగృహ్య పునః సమాగాత్
 తం రామమార్తిహరణం శరణం భజామి ॥ ౬౭ ॥

యః పాకశాసనజితం సముపాత్తమాయం
 యజ్ఞక్రియార్థముపవిష్టనికుమ్భిలాన్తమ్ ।
 సంహార్య సమ్ముదమవిన్దత లక్ష్మణేన
 తం రామమార్తిహరణం శరణం భజామి ॥ ౬౮ ॥

యః స్యన్దనేభతురగాలిపదాతిపూర్ణాః
 సన్నద్ధమూలబలసంఘపరాధకోటీః ।
 యామార్దతః ప్రతిజఘాన సులీలయైక-
 స్తం రామమార్తిహరణం శరణం భజామి ॥ ౬౯ ॥

యః కౌణపేశ్వరశిరాంసి దశోజ్జ్వలాని
 కృత్వాని చైకశతమక్కురితాని భూయః ।
 దృష్ట్వా ననన్ద శతకణ్ఠతపఃప్రభావం-
 తం రామమార్తిహరణం శరణం భజామి ॥ ౭౦ ॥

యో వాసవప్రహితమాతలిసంప్రణీతం

దివ్యం రథం సమభినన్ద్య ముదాధిరుహ్య |
 తేజోవృతో విరురుచేఽసురహేవ(మఘవేవ) సాక్షాత్
 తం రామమార్తిహరణం శరణం భజామి || ౭౧ ||

యః సంయుగే దశముఖం నిశితైః స్వభాజై-
 రాపాదమస్తకమతీవ గవాక్షితాఙ్గమ్ |
 కృత్వాపి నిశ్చలమవేక్ష్య బభార హర్షం
 తం రామమార్తిహరణం శరణం భజామి || ౭౨ ||

సన్యామభువ్యరిజయాయ ఘటోద్భవేన
 ప్రీత్యోపదిష్టముపగృహ్య రవిస్తవం యః |
 తేజో వహన్ యుధి బభౌ రిపుదుర్నిరీక్షం
 తం రామమార్తిహరణం శరణం భజామి || ౭౩ ||

రక్షోఽధిపాన్తకరణేఽతివిచక్షణోఽపి
 యో మాత? ? వతితరాం సమనుగ్రహీతుమ్ |
 ఆజ్ఞాపితాస్తమరినాశకమేవ మేనే
 తం రామమార్తిహరణం శరణం భజామి || ౭౪ ||

యోఽస్త్రేణ పద్మజనుషః క్షణదాచరేన్ద్రం
 ద్వైవైవ వక్షసి విభిద్య నిపాత్య భూమా |
 లోకాఖిలార్తిమపసీయ భృశం ననన్ద
 తం రామమార్తిహరణం శరణం భజామి || ౭౫ ||

యత్సంహృతో దశముఖోఽప్యతిపాపకర్మా
 సద్యో విధూతకలుషోఽధిక(దీపితాత్మా) |
 సాయుజ్యముక్తిమగమద్వరయోగిగమ్యాం
 తే రామమార్తిహరణం శరణం భజామి || ౭౬ ||

యః సాపరాధినమపి క్షణదాచరేన్ద్రం
 సంహృత్య సంప్రకటయన్ స్వకృపాలుతాం యః (యమ్) |
 తేజోమయం స్వపదమేవ సమానినాయ |
 తం రామమార్తిహరణం శరణం భజామి || ౭౭ ||

నిర్వర్త్య చాశ్రుతమథాశు విభీషణం యో
 లక్ష్కాధిపత్యపద ఏవ ముదాభిషిచ్య |

సక్లౌమమూర్ధ్ని విజయీ విరరాజ ధన్వీ

తం రామమార్తిహరణం శరణం భజామి ॥ ౭౮ ॥

యోఽభ్యర్థితోఽపరిచయేఽపి విభీషణేన

తం మానయన్ సకరుణం నిజసాన్వవాక్యైః ।

పూజాం జహర్ష సుహృదాం హృది కారయిత్వా

తం రామమార్తిహరణం శరణం భజామి ॥ ౭౯ ॥

సౌశీల్యనిర్జితవసిష్ఠవధూస్వభావాం

ప్రాణప్రియాం నిజవధూమపి ధర్మబద్ధః ।

నిన్దన్ వపుస్త్రిజగతిమనలో న మేనే (?)

తం రామమార్తిహరణం శరణం భజామి ॥ ౮౦ ॥

యస్మై భియా హుతవహో నిజసాత్కృతాఙ్గీ-

మత్యాదృతాంశుకవిభూషితదివ్యదేహామ్ ।

అఙ్కే వహన్ పునరదాదవనీతనూజాం

తం రామమార్తిహరణం శరణం భజామి ॥ ౮౧ ॥

సంవీక్ష్య యం విజయినం శివపదృజేస్త్రి-

వైవస్వతామ్బుపతివైశ్రవణాదిదేవాః ।

కల్పప్రసూననికరైః సముదోఽభ్యవర్షం

తం రామమార్తిహరణం శరణం భజామి ॥ ౮౨ ॥

రామ ప్రసీద రఘువీర రణాగ్రధీర

రక్షఃకులాన్తక విభో విజయీ భవేతి ।

యః సంస్తుతోఽఖిలసురైర్విరరాజ వీరః

తం రామమార్తిహరణం శరణం భజామి ॥ ౮౩ ॥

యస్త్వమ్బుకేణ ధురి దర్శితమాత్మతాతం

దృష్టా సముజ్జ్వలవిమానగతం ప్రణమ్య ।

అఙ్కే ధృతః సపది తేన ననన్ద కామం

తం రామమార్తిహరణం శరణం భజామి ॥ ౮౪ ॥

యః పూర్వమాత్మగురుణా భరతే వితీర్ణం

శాపం తమేనమభివాద్య చ తత్ప్రసాదాత్ ।

సమ్మోచయన్ తమతనోత్తదనుగృహీతం

తం రామమార్తిహరణం శరణం భజామి || ౮౫ ||

ఉజ్జివయన్ పునరపి ప్రహతాన్ సమీకే

కీశాన్ సురోత్తమవరచ్చలతఃసురేషు |

యో వైభవప్రకటనాయ ముదాన్వితోఽభూత్

తం రామమార్తిహరణం శరణం భజామి || ౮౬ ||

యః పుష్పకం సమధిరుహ్య వధూసహాయః

సాకం నిజానుజవిభీషణభానునూభిః |

అన్యైర్లరీన్ద్రనికరైః స్వపురీం ప్రతస్థే

తం రామమార్తిహరణం శరణం భజామి || ౮౭ ||

గచ్ఛన్ పురీం దివి విమానగ ఏవ వద్వై

యుద్ధే దశాననముఖారివధస్థలాని |

సన్దర్శయన్ సహ తయా ముముదే భృశం య-

స్తం రామమార్తిహరణం శరణం భజామి || ౮౮ ||

యో వాయుజాగమహస్కరపుత్రమైత్రీం

భిల్లప్రియార్చనవిధిం చ మహీసుతాయై |

జల్పన్నిమాం వ్యధిత విస్మితచిత్తవృత్తిం

తం రామమార్తిహరణం శరణం భజామి || ౮౯ ||

యశ్చోద్దితో వనితయా కపివర్యపుర్యాం

తారాముఖాః కపివధూః పరిభూషితాఙ్గీః |

ఆనాయ్య యానమధిరోప్య బభార హర్షం

తం రామమార్తిహరణం శరణం భజామి || ౯౦ ||

యో వానరీభ్య ఉరుమైత్రభరాన్వితాభ్యః-

ఆత్మాటపీగమనహేతుముదీరయన్త్రిమ్ |

కాన్తాం విలోక్య మధురం ప్రహసన్ జగామ

తం రామమార్తిహరణం శరణం భజామి || ౯౧ ||

యః సర్వమిత్రనికరైరనుజేన బధ్వా

సాకం పురన్దరపురోహితనన్దనస్య |

ప్రాప్యాశ్రమం తమభివాద్య కృతార్థ ఆసీత్

తం రామమార్తిహరణం శరణం భజామి || ౯౨ ||

యస్తాపసేన భృశమర్చితమాత్మపుర్యాం

శృణ్వన్ స్వబంధుకుశలాని తదీయవాచా ।

జ్ఞాత్వా ననన్ధ భరతస్య తపస్వివృత్తిమ్ ।

తం రామమార్తిహరణం శరణం భజామి ॥ ౯౩॥

యో వాయుజోదితనిజాగమనశ్రుతిశ్చి-

సమూర్ణచిత్తభరతం ప్రణతాఙ్గిపద్మమ్ ।

ప్రీత్యా నిజాఙ్కమధిరోప్య తమాలిలిజ్గ

తం రామమార్తిహరణం శరణం భజామి ॥ ౯౪॥

భక్త్యా య ఆర్తజననీమభివాద్య చాన్యాః

ప్రీత్యా తదీరితమహాశిష ఆదధానః ।

రేజే శతక్రతురివ ప్రసువా సమేతః

తం రామమార్తిహరణం శరణం భజామి ॥ ౯౫॥

యః సోదరైర్వనితయా హరిభిశ్చ నన్ది-

గ్రామాత్ సమం నవసహస్రగజాధిరూఢైః ।

ప్రాప్యభవత్ ప్రమదవాన్నగరీమయోధ్యాం

తం రామమార్తిహరణం శరణం భజామి ॥ ౯౬॥

రాజ్యావనక్షమతమే భరతప్రణీతే

సంయోజ్య యః స్వపదయోర్మణిపాదరక్షే ।

పూర్ణం మనోరథమహో భరతస్య చక్రే

తం రామమార్తిహరణం శరణం భజామి ॥ ౯౭॥

యోఽనుగ్రహం హరివరాయ వితీర్య పూర్వం

పశ్చాత్ స్వయం నతవిభీషణదత్తహస్తః ।

యస్తాతవేశ్య సమలఙ్కృతమాససాద

తం రామమార్తిహరణం శరణం భజామి ॥ ౯౮॥

యుక్తే వసిష్ఠగదితే విజయే ముహురై

సింహాసనే రవిశతద్యుతిరత్నదీప్తే ।

అధ్యాస్య మేరుశిఖరేఽర్క ఇవాభిరేజే

తం రామమార్తిహరణం శరణం భజామి ॥ ౯౯॥

యం వాయుజప్రముఖవానరవర్యసీత-

గంగాదిస్థిచతురర్ణవపుణ్యతో యైః ।

బ్రహ్మాత్మజో మునివరో విధినాభ్యషిణ్చుత్

తం రామమార్తిహరణ శరణం భజామి ॥ ౧౦౦॥

మాన్యం మనుప్రభృతిభిర్మకుటం మహార్షం

మాలా వసిష్ఠమునినా నిహితం వహన్ యః ।

మధ్యేసభం విరుచుచే మధుహేవ సాక్షాత్

తం రామమార్తిహరణం శరణం భజామి ॥ ౧౦౧॥

యస్మిన్ స్వయం త్రిభువనావనదక్షిణేన (భారదక్షే)

సర్వంసహపతిపదే సహసాభిషేక్తైః(షిక్తే) ।

భేజే మహీ వసుమతీపదవాచ్యభావం

తం రామమార్తిహరణం శరణం భజామి ॥ ౧౦౨॥

కాన్తస్య యస్య జగతాం కలితాభిషేకే

హృష్టా బభూవ ధరణీయమకృష్టపచ్యా ।

గావః సుపుష్టవపుషో హ్యభవన్ ఘటోధ్వయః

తం రామమార్తిహరణం శరణం భజామి ॥ ౧౦౩॥

యస్మిన్ ప్రభౌ భువి మహీసురపూర్వవర్ణా

ఆసన్నధర్మవిరతా నిజధర్మనిష్ఠాః ।

అన్యోన్యవైరవిముఖాః కరుణార్ధ్యచిత్తా-

స్తం రామమార్తిహరణం శరణం భజామి ॥ ౧౦౪॥

యస్మిన్ ధరాం సమనుశాసతి సర్వమర్త్యా

ఆసన్ సహస్రశరదాయురనేకపుత్రాః ।

ఆఢ్యాః ప్రమోదభరితాశ్చ నిరామయాశ్వ

తం రామమార్తిహరణం శరణం భజామి ॥ ౧౦౫॥

యస్య ప్రభుత్వపదమావహతో ధరణ్యాం

సామన్తభూమిపతయః స్వయమఙ్గిపద్మే ।

నిక్షిప్తమౌలిమకుటాః కరదా బభూవ-

స్తం రామమార్తిహరణం శరణం భజామి ॥ ౧౦౬॥

యస్మిన్ క్షితిశపదభాజి భువి ప్రభీతా

రక్షఃపిశాచకులదుర్గ్రహభూతవర్గాః ।

క్షుద్రాన్ జనానపి కదాపి న పీడయన్తి

తే రామమార్తిహరణం శరణం భజామి ॥ ౧౦౭॥

జాతు స్మృతే దురితహారిణి యస్య నామ్ని
నశ్యన్త్యఘాని సకలాని పురాకృతాని ।

వాఙ్మాధికాని కుశలాని భవన్తి సద్య-

స్తం రామమార్తిహరణం శరణం భజామి ॥ ౧౦౮॥

అష్టోత్తరైకశతపద్యసుపూరితేన


భక్త్యాముహుఃస్తుతివరేణ మయేడ్యమానః ।

రామః స ఏష జనకాత్మజయా సమేతః


ప్రీతః సదాపి హృదయే మమ సన్నిధతామ్ ॥ ౧౦౯॥

ఇతి శ్రీరామప్రపత్తిశతకం సమ్పూర్ణమ్ ।

Proofread by Aruna Narayanan

——
Shri Ramaprapattishatakam

pdf was typeset on June 29, 2023

——
Please send corrections to sanskrit@cheerful.com

